



நிதி அமைச்சகம்

தகவல் தொழில்நுட்பத்தை முழுமையாகப் பயன்படுத்திக் கொள்ள 'ஸ்வயம்' தளம் தொடங்கப்படும்

Posted On: 01 FEB 2017 11:14AM by PIB Chennai

நிதி மற்றும் பெருநிறுவனங்கள் விவகாரத் துறை அமைச்சர் திரு. அருண் ஜேட்லி அவர்கள் நாடாளுமன்றத்தில் 2017-18ஆம் ஆண்டிற்கான பொது பட்ஜெட்-ஐ இன்று சமர்ப்பித்துப் பேசுகையில் தகவல் தொழில்நுட்பத்தை முழுமையாகப் பயன்படுத்திக் கொள்ள அரசு திட்டமிட்டுள்ளது என்றும் குறைந்தது 350 இணையம் மூலமான பயிற்சிகளை வழங்கக் கூடிய 'ஸ்வயம்' என்ற தளத்தை தொடங்கவுள்ளது என்றும் தெரிவித்தார். மிகச் சிறந்த ஆசிரியர்களால் கற்றுத் தரப்படும் பாடங்களை இணையம் மூலமாக மாணவர்கள் கற்கவும், படிப்பதற்கான உயர்தர ஆதாரங்களைப் பெறவும், கலந்தாய்வு மையங்களில் பங்கேற்கவும், சோதனைகளில் பங்கெடுக்கவும், கல்வித் தகுதி குறித்த தரமதிப்பீடுகளைப் பெறவும் இது உதவும் எனவும் நிதி அமைச்சர் தனது உரையில் குறிப்பிட்டார். கல்விக்கான தனியாக ஒதுக்கப்பட்டுள்ள வீட்டில் நேரடியாக ஒளிபரப்பும் வசதி (டி.டி.எச்)யுடன் இணைப்பதன் மூலம் 'ஸ்வயம்' சேவையை பயன்படுத்திக் கொள்வது விரிவானதாக அமையும்.

(Release ID: 1482233) Visitor Counter : 3

